

16-05-2024

08.30 Hrs

HL-Opening

آکاشوانی سے پیش ہے خبرنامہ

شبانہ رحمان

آداب: خبرنامے کے ساتھ میں

پہلے اس وقت کی خاص خاص خبریں

- 1) لوک سبھا انتخابات کے پانچویں مرحلے اور بقیہ مرحلوں کیلئے بھی چناؤ مہم میں تیزی آگئی ہے۔ سرکردہ لیڈر روڈشو اور ریلیاں کر رہے ہیں۔
 - 2) مدھیہ پردیش میں ایک سڑک حادثے میں 8 افراد کی موت ہوگئی۔
 - 3) سلوواکیہ کے وزیراعظم Robert Fico گولی لگنے کے بعد اسپتال میں زیر علاج ہیں۔
 - 4) بھارتی موسمیات محکمے نے کہا ہے کہ راجستھان، پنجاب اور اترپردیش میں شدید گرمی کا زور آج سے پھر شروع ہونے کا امکان ہے۔
 - 5) نیرج چوہڑا نے 82 اعشاریہ دو سات میٹر کی دوری تک نیزہ پھینک کر فیڈریشن کپ میں سونے کا تمغہ جیتا ہے۔
 - 6) اور آئی پی ایل کرکٹ میں، پنجاب کنگز نے راجستھان رائلز کو پانچ وکٹ سے ہرا دیا۔
- اب خبریں تفصیل سے۔

UP PM Rally

مختلف سیاسی پارٹیوں کی سرکردہ شخصیات انتخابات کے اگلے مرحلے کے لیے ووٹروں کو راغب کرنے میں اپنی سبھی ممکنہ کوششیں کر رہی ہیں۔ وزیراعظم اور سینئر بی جے پی لیڈر نریندر مودی اگلے دو روز کے دوران اترپردیش میں چناؤ مہم انجام دیں گے۔

مزید تفصیل ہمارے نامہ نگار سے:

V/C Sushil Tiwari

وزیراعظم نریندر مودی دو دن تک زبردست طریقے سے انتخابی مہم چلائیں گے جس کے تحت گیارہ لوک سبھا حلقوں میں سات ریلیاں کریں گے۔ وہ آج ریاست میں پوری شدت کے ساتھ انتخابی مہم میں حصہ لیں گے اور دو دن تک ایک کے بعد ایک ریلیوں سے خطاب کریں گے۔ وہ آج جونپور، بھدوبی، پرتاپ گڑھ اور اعظم گڑھ میں عوامی ریلیاں کریں گے۔ ان کا آج لکھنؤ میں گورنر ہاؤس میں قیام کا پروگرام ہے اور کل بارہ بنکی، فتح پور اور ہمیر پور حلقوں میں مزید تین ریلیوں سے خطاب کریں گے۔ ان حلقوں میں پانچویں اور چھٹے مرحلے میں پولنگ ہوگی۔

دوسری طرف آج فتح پور میں BJP کے سینئر رہنما آدتیہ ناتھ اور سماج وادی پارٹی سربراہ اکھلیش یادو اور BSP کی سربراہ مایاوتی سمیت اپوزیشن رہنما انتخابی مہم میں حصہ لیں گے۔

کانگریس جنرل سکرٹری پرینکا گاندھی واٹرا، رائے بریلی میں اپنے بھائی رابل گاندھی کے لیے، انتخابی مہم میں حصہ لے گی جبکہ کرناٹک کے نائب وزیر اعلیٰ اور کانگریس کے سینئر لیڈر ڈی۔ کے۔ شیو کمار لکھنؤ میں پریس کانفرنس کریں گے۔

لکھنؤ سے سشیل چندر تیواری کی رپورٹ کے ساتھ خبرنامے کے لیے میں.....

اس دوران عام آدمی پارٹی کے سربراہ کیجریوال گل رات ریاستی راجدھانی لکھنؤ پہنچ گئے ہیں۔ وہ آج سماج وادی پارٹی کے دفتر میں ایک کانفرنس منعقد کریں گے۔

Odisha Campaigning

اوڈیشہ میں لوک سبھا انتخابات کے ساتھ ساتھ اسمبلی چناؤ کی انتخابی مہم زور و شور سے جاری ہے۔ بی جے پی، کانگریس اور بیجو جنتادل کے سرکردہ لیڈر بقیہ تین مرحلوں کی ووٹنگ کیلئے انتخابی مہم میں شامل ہو رہے ہیں۔ وہاں اس مہینے کی 20 اور 25 تاریخ نیز، پہلی جون کو ووٹ ڈالے جائیں گے۔

بی جے پی کے سرکردہ لیڈر امت شاہ نے گل Askra پارلیمانی حلقے میں Sorada کے مقام پر ایک چناؤ ریلی سے خطاب کیا۔

کانگریس کے سرکردہ لیڈر رابل گاندھی گل ایک بانک ریلی میں شامل ہوئے اور بولنگیر میں ایک چناؤ جلسے سے خطاب کیا۔ X

Punjab Voters

پنجاب میں اعلیٰ انتخابی افسر Sibin C نے لوک سبھا انتخابات کیلئے سبھی رائے دہندگان کی حتمی فہرست جاری کر دی ہے۔ دو کروڑ 14 لاکھ سے زیادہ ووٹر اپنے حق رائے دہی کا استعمال کرسکیں گے۔ وہاں ساتویں اور آخری مرحلے میں اگلے مہینے کی پہلی تاریخ کو پولنگ ہوگی۔

ہمارے نامہ نگار نے بتایا ہے کہ ریاست میں سو فیصد فوٹو والے ووٹر شناختی کارڈ بنالیے گئے ہیں۔

V/C Shishu Sharma Shantal

پنجاب میں نئے رائے دہندگان کے اندراج کیلئے چار مئی تک کا وقت دیا گیا تھا اور 14 مئی کو اس بارے میں حتمی فیصلہ کیا گیا۔ ووٹر فہرستوں کے مطابق مجموعی طور پر دو کروڑ 14 لاکھ 61 ہزار 739 رائے دہندگان ہیں۔ ان میں ایک کروڑ ایک لاکھ 74 ہزار 240 خواتین اور 773 مخنٹ ووٹر شامل ہیں۔

پانچ لاکھ 38 ہزار 715 ایسے ووٹر ہیں جو 18 سے 19 سال کی عمر کے ہیں اور وہ پہلی بار ووٹ دیں گے۔ دیویانگ ووٹرس کی تعداد ایک لاکھ 58 ہزار 718 ہے۔

جالندھر سے ششو شرما شانتل کی رپورٹ کے ساتھ خبرنامے کیلئے میں شمیم عرفان

Sikkim State Day

سکم آج اپنا 49 واں یوم تاسیس منا رہا ہے۔ پارلیمنٹ کے ذریعے ایک آئینی ترمیم کے بعد 16 مئی 1975 کو 22 ویں ریاست کی حیثیت سے بھارت میں اسے شامل کیا گیا تھا۔

گورنر لکشمی پرساد آچاریہ نے اس موقع پر سکم کے عوام کو پرجوش مبارکباد پیش کرتے ہوئے مختلف شعبوں میں اہمیت کی حامل ترقی کے ذریعے ریاست کے 49 سالہ جمہوری سفر کو آجاگر کیا۔

وزیر اعلیٰ پریم سنگھ Tamang نے بھی بھارت کے جمہوری نظام میں انضمام کے بعد سے سکم کی اہمیت کی حامل ترقی پر زور دیتے ہوئے نیک خواہشات پیش کی ہیں۔ انہوں نے ثقافتی ورثے کے تحفظ کی اہمیت، زندگی میں معیار کو فروغ دینے، تعلیم کی حوصلہ افزائی، طبی دیکھ بھال اور ٹیکنالوجی سے متعلق حصولیابیوں کی اہمیت پر زور دیا۔ X

MP Killed

مدھیہ پردیش کے اندور ضلعے میں کل رات دیر گئے دو گاڑیوں کے ٹکرانے سے 8 افراد کی موت ہوگئی جبکہ ایک شخص زخمی ہوا۔

ایڈیشنل سپرنٹنڈنٹ آف پولیس روپیش کمار دویدی کے مطابق اندور-احمدآباد قومی شاہراہ پر ایک جیپ، ایک نامعلوم گاڑی سے ٹکرائی۔ زخمی شخص کو نزدیک کے اسپتال میں داخل کرایا گیا ہے۔ پولیس نے بتایا ہے کہ نامعلوم گاڑی کا ڈرائیور حادثے کے بعد فرار ہو گیا۔

تمل ناڈو کے Chengalpeta ضلعے میں Madurantakam کے مقام پر آج صبح سویرے تین موٹر گاڑیوں کے ایک حادثے میں چار افراد مارے گئے۔ یہ حادثہ Chennai Trichy شاہراہ پر اُس وقت پیش آیا جب ایک پرائیویٹ بس آگے چلنے والی ایک لاری سے جا ٹکرائی۔

ادھر ممبئی میں گھاٹ کوپر میں ایک بڑا Billboard گرنے کے سانحے میں مرنے والوں کی تعداد 16 ہوگئی ہے۔ اس واقعے میں تقریباً 75 لوگ زخمی ہوئے ہیں۔ X

یہ خبرنامہ آکاشوائی سے نشر کیا جا رہا ہے۔

Rev Slovakia PM Shot

سلوواکیہ کے وزیر اعظم Robert Fico گولی لگنے کے بعد اسپتال میں زیر علاج ہیں۔ وہاں کے وزیر دفاع Robert Kalinak نے بتایا ہے کہ جناب Fico کا آپریشن کیا گیا جو تین گھنٹے سے زیادہ دیر تک چلا۔

Bratislava کے شمال مشرق میں ایک چھوٹے ٹاؤن میں سلوواکیہ کے وزیر اعظم پر حملہ کیا گیا۔ مبینہ حملہ آور کو حراست میں لے لیا گیا ہے۔ البتہ حکام نے باضابطہ طور پر اُس کی شناخت نہیں کی ہے۔ یہ حملہ اُس وقت کیا گیا جب جناب Fico ایک کلچرل کمیونٹی سینٹر کے سامنے لوگوں سے مخاطب تھے، جہاں ایک سرکاری میٹنگ منعقد کی گئی تھی۔

سلوواکیہ کے صدر سمیت وہاں کے سیاستدانوں نے گولی باری کے اس واقعے کو جمہوریت پر حملہ قرار دیا ہے۔

امریکی صدر جو بائیڈن نے بھی جناب Fico پر گولی چلائے جانے کے واقعے کی مذمت کی ہے اور اسے تشدد کی وحشیانہ حرکت قرار دیا ہے۔ X

Rev Singapor New PM

وزیراعظم نریندر مودی نے جناب لارینس Wong کو سنگاپور کے وزیراعظم کا عہدہ سنبھالنے پر مبارکباد پیش کی ہے۔ ایک سوشل میڈیا پوسٹ پر جناب مودی نے کہا کہ وہ بھارت-سنگاپور کلیدی ساجھیداری کو مزید آگے بڑھانے کی خاطر جناب Wong کے ساتھ مل کر کام کرنے کے متمنی ہیں۔ X

WB Howrah Lok Sabha Constituency Profile

لوک سبھا انتخابات کے تناظر میں کچھ اہم انتخابی حلقوں کا منظرنامہ پیش کرنے کے سلسلے کے تحت آج ہم مغربی بنگال کے ہاؤڑہ پارلیمانی حلقے کا جائزہ لے رہے ہیں۔

مزید تفصیل ہمارے نامہ نگار سے

V/C Kalyan Laha

ہاؤڑہ لوک سبھا حلقے میں پانچویں مرحلے کے تحت 20 مئی کو پولنگ ہوگی۔ اس سیٹ پر 14 امیدوار میدان میں ہیں جن میں سات آزاد امیدوار شامل ہیں۔ ہاؤڑہ لوک سبھا حلقے کے تمام سات اسمبلی حلقے ہاؤڑہ ضلع کے تحت آتے ہیں۔

اس حلقے میں 17 لاکھ سے زیادہ ووٹرز ہیں جن میں تقریباً آٹھ لاکھ 59 ہزار خاتون ووٹرز شامل ہیں۔ ہاؤڑہ لوک سبھا سیٹ 2009 سے ترنمول کانگریس کے پاس ہے۔ ترنمول کانگریس کے پرسون بنرجی نے TMC کے ایم پی امبیکا بنرجی کے انتقال کے بعد 2013 میں اس سیٹ سے ضمنی انتخاب جیت لیا تھا۔ پرسون بنرجی سابق قومی فٹبال کھلاڑی اور ارجن ایوارڈ یافتہ ہیں۔ BJP نے ڈاکٹر Rathin چکرورتی کو میدان میں اتارا ہے۔

کانگریس CPIM امیدوار سابیہ ساچی چترجی کی حمایت کر رہی ہے۔

کولکاتہ سے کلیان لہا کی رپورٹ کے ساتھ خبرنامے کے لیے میں.....

India Skills

بھارت کا ہنر سے متعلق سب سے بڑا مقابلہ The India Skills 2024 کل نئی دہلی میں شروع ہو گیا ہے۔

30 ریاستوں اور مرکز کے زیر انتظام علاقوں کے 900 سے زیادہ طلبا روایتی کرافٹ سے لے کر موجودہ ٹیکنالوجیوں کے 61 سے زیادہ مختلف شعبوں میں اپنے ہنر کا مظاہرہ کریں گے۔

ہنر کے فروغ سے متعلق سکریٹری آئل کمار تیواری، جنہوں نے اس تقریب کا افتتاح کیا تھا، اسے نوجوانوں اور ساتھ ہی ساتھ صنعتوں دونوں کے لیے سود مند قرار دیا۔

S/B Atul Kumar Tiwari

انڈیا اسکولس کے فاتحین صنعتوں کے بہترین تربیت کاروں کی مدد سے اس سال ستمبر میں Lyon، فرانس میں ہنر سے متعلق عالمی مقابلے میں حصہ لینے کے لیے تیاری کریں گے۔

ہنر سے متعلق اس عالمی مقابلے میں 70 ملکوں کے ایک ہزار 500 سے زیادہ مقابلہ کرنے والے طلبا حصہ لیں گے۔ اس مقابلے کا مقصد ملک کی تعمیر میں ہنر کے فروغ کی اہمیت پر زور دینا ہے۔ X

CUET UG

گل انڈرگریجویٹ پروگرام کیلئے مشترکہ یونیورسٹی داخلہ امتحان CUET UG کے پہلے دن 75 فیصد سے زیادہ طلبا نے حصہ لیا۔ امتحان کے انعقاد سے متعلق ایجنسی کے مطابق ملک اور بیرون ملک سبھی مقامات پر یہ امتحان خوش اسلوبی کے ساتھ کرایا گیا۔

اس سال امتحان کے پہلے دن 379 شہروں میں دو ہزار 157 مراکز میں مجموعی طور پر گیارہ لاکھ 40 ہزار طلبا کو امتحان دینا تھا۔

اس سے پہلے امتحان کے انعقاد سے متعلق ایجنسی نے یہ اطلاع دی تھی کہ ناگزیر وجوہات کی بنا پر دہلی کے مراکز میں 15 مئی کو ہونے والا مشترکہ داخلہ امتحان CUET UG ملتوی کر دیا گیا ہے اور اب یہ 29 مئی کو ہوگا۔

امتحان کے انعقاد سے متعلق ایجنسی CUET UG امتحان hybrid mode میں کر رہی ہے، جس میں کمپیوٹر پر مبنی امتحان کے ساتھ ساتھ Pen اور کاغذ کا استعمال بھی کیا جائے گا۔ یہ سلسلہ 8 دن تک جاری رہے گا۔ X

Heat Wave

آج سے راجستھان، پنجاب، بریاناہ اور اترپردیش میں پھر سے شدید گرمی کا زور شروع ہونے کا امکان ہے۔ بھارت کے محکمہ موسمیات IMD نے کہا ہے کہ بھارت کے مشرقی اور شمال مشرقی خطے میں آج گرمی اور اُمس کا موسم رہنے کا امکان ہے۔ IMD نے کہا ہے کہ اگلے چار روز کے دوران شمال مغربی اور مشرقی بھارت کے کئی حصوں میں زیادہ سے زیادہ درجہ حرارت میں تقریباً تین سے چار ڈگری سیلسیس کا اضافہ ہونے کا بھی امکان ہے۔

موسمیات سے متعلق دفتر نے گجرات، کونکن، سوراشر اور گچھ میں اگلے دو روز کے دوران شدید گرمی کے حالات رہنے کی بھی پیش گوئی کی ہے۔ محکمے نے دہلی، جھارکھنڈ، مغربی بنگال اور اوڈیشہ کے گنگا کے طاس کے علاقوں میں 18 اور 19 مئی کو اُلو چلنے کی بھی پیش گوئی کی ہے۔

دوسری جانب IMD نے کہا ہے کہ جنوب مغربی مانسون کے اتوار تک جنوبی انڈومان سمندر، جنوب مشرقی خلیج بنگال کے کچھ حصوں اور نکوبار جزائر میں سرگرم ہونے کا بھی امکان ہے۔
تملناڈو، پدوچیری، کرانیکل، Mahe اور کرناٹک میں اتوار تک دور دور تک شدید بارش ہونے کا بھی امکان ہے۔X

PM & VP Dr. Kamala

وزیراعظم نریندر مودی نے گجرات کی سابق گورنر ڈاکٹر کمالا بینیوال کے انتقال پر افسوس کا اظہار کیا ہے۔ ایک سوشل میڈیا پوسٹ میں جناب مودی نے کہا کہ اُن کا راجستھان میں ایک طویل سیاسی کیریئر رہا، جہاں انہوں نے جاں فشانی کے ساتھ عوام کی خدمت کی۔

نائب صدر جمہوریہ جگدیپ دھنکھڑ نے بھی کانگریس کی آزمودہ کار رہنما اور گجرات کی سابق گورنر ڈاکٹر کمالا بینیوال کی رحلت پر گہرے صدمے کا اظہار کیا ہے۔

ایک سوشل میڈیا پوسٹ میں انہوں نے ڈاکٹر کمالا کو دانشمند منتظم اور خواتین کو باختیار بنانے کی ایک شاندار مثال قرار دیا۔

گجرات کے علاوہ انہوں نے تریپورہ اور میزروم کے گورنر کی حیثیت سے بھی خدمات انجام دیں۔
سات بار کی MLA محترمہ بینیوال راجستھان کی نائب وزیراعلیٰ بھی رہیں۔X

Neeraj Chopra Gold

مردوں کے نیزہ پھینکنے میں اولمپک چیمپئن نیرج چوپڑا نے کل بھوبھنیشور میں فیڈریشن کپ 2024 میں سونے کا تمغہ جیتا ہے۔ 26 سالہ سرکردہ کھلاڑی نے مقابلے کے پہلے راؤنڈ میں کافی جدوجہد کی، اور وہ تین راؤنڈس کے بعد دوسرے مقام پر تھے۔ انہوں نے 82 اعشاریہ دو سات میٹر نیزہ پھینک کر چوتھے راؤنڈ میں سبقت حاصل کی۔

نیرج چوپڑا نے 2021 میں اسی مقابلے میں حصہ لیا تھا، تب انہوں نے 87 اعشاریہ آٹھ صفر میٹر نیزہ پھینک کر سونے کا تمغہ حاصل کیا تھا۔ انہوں نے ٹوکیو اولمپکس میں سونے کا تمغہ جیت کر تاریخ رقم کی تھی۔ 2022 میں ڈائمنڈ لیگ چیمپئن اور 2023 میں عالمی چیمپئن بنے اور چین میں ایشیائی کھیلوں میں سونے کے تمغے کا دفاع کیا۔X

IPL

IPL کرکٹ میں پنجاب کنگس نے کل رات گواہٹی کے Barsapara کرکٹ اسٹیڈیم میں راجستھان رائلز کو پانچ وکٹ سے برا دیا۔

پہلے بلے بازی کا فیصلہ کرتے ہوئے راجستھان رائلز نے مقررہ 20 اوورس میں 9 وکٹ کے نقصان پر محض 144 رن بنائے۔

راجستھان رائلز کے لیے یہ لگاتار چوتھی شکست ہے ، لیکن 16 پوائنٹس کے ساتھ، پوائنٹس کی فہرست میں یہ دوسرے نمبر پر ہی برقرار ہے جبکہ پنجاب کنگس 10 ویں پوزیشن سے 9 ویں پوزیشن پر آگئی ہے۔

آج حیدرآباد کے راجیو گاندھی انٹرنیشنل اسٹیڈیم میں سنرائزرس حیدرآباد کا مقابلہ گجرات ٹائٹنس سے ہوگا۔

حیدرآباد 14 پوائنٹس کے ساتھ چوتھے مقام پر ہے اور Shubman Gill کی قیادت والی گجرات ٹائٹنس 11 پوائنٹس کے ساتھ آٹھویں پوزیشن پر ہے۔

کولکاتہ نائٹ رائڈرس 19 پوائنٹس کے ساتھ فہرست میں سب سے اوپر جبکہ ممبئی انڈینس سب سے نیچے ہے۔ X

یہ تھی خبریں

PRESS COMMENTS

اب اخبارات کے آئینہ کے ساتھ ہیں: فہیم احمد

شکریہ - شبانہ

قومی راجدھانی سے شائع ہونے والے آج کے اردو اخبارات کی شہ سرخیاں ایک دوسرے سے مختلف ہیں۔

روزنامہ راشٹریہ سہارا نے پاکستان، افغانستان اور بنگلہ دیش سے آنے والے غیر مسلم تارکین وطن کو شہریت کا سرٹیفکیٹ دینے سے متعلق خبر کو اپنی شہ سرخی بنایا ہے۔ اخبار لکھتا ہے، CAA کے تحت شہریت سرٹیفکیٹ کا پہلا سیٹ جاری، 14 لوگوں کو دی گئی بھارت کی شہریت۔

اخبار انقلاب جھارکھنڈ کے وزیر عالم گیر عالم کو ای ڈی کے ذریعہ گرفتار کیے جانے کی خبر کو اہمیت دی ہے۔

اخبارات کی ایک اور سرخی ہے، آندھرا پردیش میں ووٹنگ کے دوران تشدد کا معاملہ، انتخابی کمیشن نے ریاست کے چیف سکرپٹری اور ڈی جی پی کو طلب کیا۔

اخبار پرتاپ لکھتا ہے، بی ایس ایف نے دو پاکستانی شہریوں کو پاک رینجرز کے حوالے کر دیا۔

اخبارات کی بین الاقوامی خبریں اس طرح ہیں۔

- امریکہ کا اسرائیل کیلئے ایک ارب ڈالر کے اسلحے کا اعلان۔
- انڈونیشیا میں آتش فشاں پھٹنے سے 50 افراد ہلاک، درجنوں زخمی۔
- سوئیڈن کا یوکرین میں فوج بھیجنے کا کوئی منصوبہ نہیں۔
- نیتن یاہو نے اقوام متحدہ کی طرف سے فلسطینی ریاست کی حمایت کو مسترد کر دیا۔
- سلوواکیہ کے وزیراعظم قاتلانہ حملے میں شدید زخمی، حالت تشویشناک۔ X

آخر میں خاص خاص خبریں ایک بار پھر

- لوک سبھا انتخابات کے پانچویں مرحلے اور بقیہ مرحلوں کیلئے بھی چناؤ مہم میں تیزی آگئی ہے۔ سرکردہ لیڈر روڈشو اور ریلیاں کر رہے ہیں۔
- مدھیہ پردیش میں ایک سڑک حادثے میں 8 افراد کی موت ہوگئی۔
- سلوواکیہ کے وزیراعظم Robert Fico گولی لگنے کے بعد اسپتال میں زیر علاج ہیں۔
- بھارتی موسمیات محکمے نے کہا ہے کہ راجستھان، پنجاب اور اترپردیش میں شدید گرمی کا زور آج سے پھر شروع ہونے کا امکان ہے۔
- نیرج چوہڑا نے 82 اعشاریہ دو سات میٹر کی دوری تک نیزہ پھینک کر فیڈریشن کپ میں سونے کا تمغہ جیتا ہے۔
- اور آئی پی ایل کرکٹ میں، پنجاب کنگز نے راجستھان رائلز کو پانچ وکٹ سے ہرا دیا۔
- اسی کے ساتھ یہ خبر نامہ ختم ہوا۔
